



முதலமைச்சர் மு. க. ஸ்டாலின் அவர்கள் நேற்று (17.9.2024) முகாம் அலுவலகத்தில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ் தான் அவர்களுக்கு மீளாது நபி பண்முகையையொட்டி வாழ்த்துத் தெரிவித்தார்.



தந்தை பெரியார் அவர்களின் 146ஆவது பிறந்த நாளை முன்னிட்டு தமிழ்நாடு அரசின் செய்தி மக்கள் தொடர்பு துறையின் சார்பில் கேரள மாநிலம் கோட்டயம் மாவட்டம் வைக்கம் பகுதியில் அமைந்துள்ள தந்தை பெரியார் நினைவகத்தில் அன்னாரின் திருவுருவச் சிலைக்கு கோட்டயம் மாவட்ட ஆட்சித் தலைவர் ஜான் வி.சாமுவேல் மலர் தூவி மரியாதை செலுத்தினார். அருகில் வைக்கம் கோட்டாட்சியர் திருமதி.தீபா கேபி, கோயம்புத்தூர் மாவட்ட செய்தி மக்கள் தொடர்பு அலுவலர் ஆ. செந்தில் அண்ணா, வைக்கம் நகராட்சி தலைவர் திருமதி.பிரீத்தா ராஜேஷ், நகராட்சி உறுப்பினர் ராஜசேகரன், வைக்கம் வட்டாட்சியர் கோப குமார், ஆகியோர் உள்ளனர்.

அண்ணா அறிவாலயம்!

தொண்டர்களுக்கு அறிவாலயம்... கலைஞருக்கு அது உயிராலயம்!

தி.மு.க கட்சி அலுவலகம் எங்கே இருக்கிறது என்று கேட்டால் பொதுவாகப் பலருக்கும் தெரியாது! அதேவேளையில் “அண்ணா அறிவாலயம்” எங்கே இருக்கிறது என்று கேட்டால், முகவரியுடன் மொத்தத்தையும் ஒப்பிப்பார்கள்!

அப்படிப்பட்ட அண்ணா அறிவாலயம், தி.மு.க தலைவர் கலைஞரின் புகழை அந்தக் கட்சியின் தொண்டர்களுக்கும், அடுத்த தலைமுறையினருக்கும் காலம் கடந்து எடுத்துச்செல்லும் ஒரு காலப்பெட்டகம். எத்தனையோ பிரச்சினைகள், எத்தனையோ தடுமாற்றங்களைக் கடந்து கலைஞரால் உருவாக்கப்பட்ட இந்த அண்ணா அறிவாலயம் தி.மு.க. தொண்டர்களுக்கு மட்டுமல்ல, அனைவருக்குமே “அறிவுக் கருவியலம்” தான். கலைஞரின் வாழ்க்கையில் ஒரு திருப்புமுனை என்றால், அது அண்ணா அறிவாலயத்தை உருவாக்கியதே என்று சொல்லலாம்.

அறிவுகம்:

1949-ம் ஆண்டு அறிஞர் அண்ணாவால் திராவிட முன்னேற்றக் கழகம் உருவாக்கப்பட்டபோது, கட்சிப் பணிகளுக்காக ஓர் அலுவலகம் தேவைப்பட்டது. அதனால், 1951-ம் ஆண்டு ராயபுரத்தில் ஒரு சிறிய கட்டிடம் கட்டப்பட்டது. அதுதான் அப்போதைய தி.மு.க. அலுவலகம். தி.மு.க.வின் அந்தக் கட்டிடத்துக்குப் பேரறிஞர் அண்ணாவால் “அறிவுகம்” எனப் பெயர் சூட்டப்பட்டது. பின்னாளில், கட்சியின் பிரமாண்டத்துக்கு ஏற்றவாறு கட்டிடம் தேவைப்பட்டது. 1964-ல் தேனாம்பேட்டையில் “அன்பகம்” கட்டப்பட்டது. இந்த அன்பகம்தான், இன்றைய தி.மு.க.வின் இளைஞர் அணி தலைமை அலுவலகம். அதன்பின்பு, தி.மு.க. அரசு வளர்ச்சியடைய, கட்சிப் பணிகளுக்காக அன்பகத்தில் இடப்பற்றாக்குறை ஏற்பட்டது. அதனால், மிகப்பெரிய அளவில் கட்சி அலுவலகம் கட்டியாக வேண்டிய தீர்வுக்குக் கலைஞர் வந்தார். இந்தக் காரணங்களால் தேனாம்பேட்டையின் மையத்தில், அண்ணா சாலையையொட்டி 86 கிரவுண்ட் நெல் 1972-ல் வாங்கப்பட்டது. பின்னர், 1980-ம் ஆண்டு அதற்கான கட்டிடப் பணி ஆரம்பிக்கப்பட்டு நிதிப் பற்றாக்குறையால் ஆமை வேகத்தில் நகர்ந்தது. அந்தக் காலகட்டத்தில் தி.மு.க. சட்டமன்ற உறுப்பினர்கள் அலுவலகம் ஒழிந்தாரார் அரசினர் தோட்டத்தில் இருந்தது.

திரேன ஒருநாள் ஒழிந்தாரார் தோட்டத்தில் இருந்த தி.மு.க. சட்டமன்ற உறுப்பினர்கள் அலுவலகத்தை, அதிரடியாகக் காலி செய்துச் சொல்லி பொருட்களையெல்லாம் வெளியேற்றியது அப்போதைய எம்.ஜி. ராமச்சந்திரன் அரசு.

இதனால், கலைஞருக்கு அண்ணா அறிவாலயத்தை உடனடியாகக் கட்டப்பட வேண்டிய நிப்பந்தம் ஏற்பட்டது.

இதனையடுத்து, நிதிப் பற்றாக்குறையினால் ஒவ்வோர் ஊரிலும் நிதி திரட்டும் பணி தீவிரமாகத் தொடங்கியது. இந்தக் காலகட்டத்தில் அறிவாலயத்தைக் கட்டுவதற்காகக் கலைஞர் எந்த விழாவானாலும் கலந்துகொண்டார். இதற்குக் காரணம், கலைஞரின் விடாமுயற்சியும், கழகத் தொண்டர்களின் கடின உழைப்பும் ஆகும். இதனிடையே, மொத்த இடத்தில் 10 சதவிகித இடத்தை மாநகராட்சிப் பெயருக்குப் பத்திரம் செய்து கொடுத்தால்தான் மேற்படி கட்டிடம் கட்டுவதற்கு அனுமதி தர முடியும் என்று சென்னைப் பெருநகர வளர்ச்சி குழுமம் (எம்.ஜி. ராமச்சந்திரன்) அறிவித்தது. அதைக் கொடுத்த பிறகுதான் அண்ணா அறிவாலயத்தைக் கட்ட அனுமதி கொடுத்தது (எம்.ஜி. ராமச்சந்திரன்) அரசு. இவ்வளவு பிரச்சினைகளை யும் கடந்துதான் 16.09.1987 அன்று திறப்பு விழா கண்டது. அண்ணா அறிவாலயம்.

கலைஞரின் உணர்ச்சி உரை :

அண்ணா அறிவாலயம் திறப்பு விழா வின்போது பேரறிஞர் அண்ணாவின் மனைவி ராணியம்மையார் சிறப்பு விருந்தினராகக் கலந்துகொண்டார். இவ்விழாவில் பேசிய கலைஞர்,

“அண்ணன் நமக்குப் பலமான அடித்தளம் அமைத்து தந்திருக்கிற காரணத்தினால்தான் எதிர்ப்புக் களை முறியடித்து கழகம் வானளாவ உயர்ந்து நிற்கிறது. கழக உடன்பிறப்புள்ள உழைப்பும் தியாகம்தான் இங்கு அண்ணா அறிவாலயமாக அழகுற மின்னிகிறது” என்றவர்.

தொடர்ந்து “இதைக் கண்டு நெகிழ்

(விகடன் கட்டுரை)

துபோய் நிற்கேன், மகிழ்ந்துபோய் நிற்கேன். என்றாலும், அண்ணன் இல்லை. அந்த அண்ணனுக்காக... அந்த அண்ணன் பெயரால் ஓர் அறிவாலயம் காணுகிற இந்த நிகழ்ச்சியில் நம்முடைய அண்ணியார் அவர்கள் வருகை தந்து எங்களுடைய முயற்சியை வாழ்த்தியிருக்கிறார்கள். அவர்களுக்கு நன்றி கூறிக்கொள்ள கடமைப்பட்டுக்கொண்டேன்” என்றார், நா தமுதமுக்க.

அறிவாலயம் எனும் அறிவுக்கடல்:

அண்ணா அறிவாலயம் என்று வொழும் கட்சி அலுவலகம் மட்டுமல்ல... அதுபோன்ற கட்டிடத்தை, வேறு எந்தக் கட்சி அலுவலகத்திலும் இல்லாத அளவுக்கு மிகவும் சிறப்பம் சத்தோடு கட்டியிருந்தார் கலைஞர். இந்த அறிவாலயத்துக்குள் பேராசிரியர் ஆய்வு நூலகம், கலைஞர் கருவியலம், வெற்றிச் செல்வி இலவச கண் மருத்துவமனை, கலைஞர் அரங்கம், பூங்கா (மாநகராட்சிப் பூங்கா - அண்ணா அறிவாலயம் பாராமரிப்பு) உள்ளிட்டவை அமைந்திருக்கின்றன.

இங்குள்ள நூலகத்தில் சுமார் 50,000 புத்தகங்களுடன், அனைத்து வகை ஆய்வு நூல்களும் இருக்கின்றன. மேலும், இந்த நூலகத்தில் முரசொலி, ஹிந்து, தினமணி, எக்ஸ்பிரஸ், தீக்கதிர், விடுதலை, சுபிரன்ட் லைன், இந்தியா ருட், குங்குமம், விகடன், நக்கீரன் போன்ற பத்திரிகைகள் பாதுகாக்கப்பட்டு வருகின்றன.

கலைஞர் கருவியலத்தில் இதுவரை கலைஞர் அன்பளிப்பாக வாங்கிய சிறிய பெணா முதல் பெரிய அளவான உலோகச் சிலைகள் வரை என அனைத்தும் பாதுகாக்கப்பட்டு வருகின்றன. நீதிக்கட்சி ஆரம்பம் முதல் இன்றைய தமிழக அரசியல் வரை அனைத்து நிகழ்வுகளும் புகைப்படச் செய்திகளாகக் கருவியலத்தின் மறுவொரு வட்டத்தில் காட்சிக்காக வைக்கப்பட்டுள்ளன. இந்தப் பட்டகம் உள்ளனர் குடியரசுத் தலைவர் கே.ஆர்.நாராயணனார் திறந்து வைக்கப்பட்டது.

அதேபோன்று, இங்குள்ள இலவச கண் மருத்துவமனையில் ஒவ்வொரு மாதமும் சுமார் 30 க்கும் மேற்பட்டோருக்கு இலவசமாக அறுவை சிகிச்சை செய்யப்பட்டு வருகிறது.

அண்ணா அறிவாலயத்தினுள் சிறிய திரையரங்கும் உள்ளது. இங்கு திராவிட இயக்கம் கடந்து வந்த பாதை, அண்ணா, பெரியார் இயக்க வரலாறு ஆகியவை குறும்படங்களாகத் திரையிடப்பட்டு வருகின்றன. இங்குள்ள கலைஞர் அரங்கத்தில்தான் கலைஞரின் மகளை கனிமொழியின் திருமணம் நடைபெற்றது. அதுபோல தே.மு.தி.க. தலைவர் விஜயகாந்தின் திருமண வரவேற்பும் நடைபெற்றது. இதற்குண்டான வாடகை வசூலிக்கப்பட்டு கட்சி நிதியில் சேர்க்கப்பட்டது.

கலைஞரும் அறிவாலயமும் :

தி.மு.க. தொண்டர்கள் பலரும் சொல்வது, கலைஞரின் இன்னொரு வீடு என்றால் அது அறிவாலயம்தான்.

அப்படிப்பட்ட அந்த வீட்டில், காலம் 5 மணிக்குக் கலைஞரைப் பார்க்கலாம். ஒரு மணி நேர நடைப்பயிற்சிக்குப் பிறகு கோபாலபுரம் வீட்டுக்குச் செல்வார். பிறகு, சரியாக 10.45 மணியளவில் மீண்டும் அறிவாலயத்துக்கு வந்துவிடுவார். பின்பு, கலைஞர் தொலைக்காட்சியில் மதியம் 1 மணி செய்தியைப் பார்த்துவிட்டு மதிய உணவுக்காக வீட்டுக்குச் செல்லும் கலைஞர், மீண்டும் மாலை 6.30 மணிக்கு அறிவாலயம் வந்து விடுவார். கலைஞர் தொலைக்காட்சியில் இரவு செய்தியைப் பார்த்துவிட்டு 8.30 மணியளவில் வீட்டுக்குக் கிளம்பிவிடுவார். இவைதான், கலைஞர் அறிவாலயத்தில் அன்றாடம் செய்யும் பணிகள்.

அவர், சென்னையில் இருக்கும் நாள்களில் காப்ச்சல் இருந்தாலும்கூட அறிவாலயம் வராமல் இருந்ததே கிடையாது. அதேபோல், கலைஞர் வெளியூர் பயணங்களை முடித்துவிட்டு இரவு நேரத்தில் சென்னை வந்தாலும்கூட அறிவாலயத்துக்கு வண்டியை விட்டு, ஒரு எட்டுப் பாதத்துடன் போவோம் என்று தன் கார் டிரைவரிடம் சொல்வாராம்.

கலைஞரும் நாங்களுக்கும் :

கலைஞர், அறிவாலயத்தைத் தன் உயிராக நினைத்தது குறித்து அங்கு நீண்டகாலமாகப் பணி செய்துவரும் ஊழியர்கள், தலைவர் (கலைஞர்) அறிவாலயத்தில் நடைப்பயிற்சி செய்யத் தொடங்கிய ஆரம்ப காலம் அது. அப்போது ஒருநாள் அறிவாலயத்துக்கு வெளியில் ஒரு நாள் அடிப்பட்டு கத்திக்கொண்டிருந்தது. அடுத்தநாளும் அதுபோல தலைவர் காலை



வேளையில் நடைப்பயிற்சி செய்யும்போது அந்த நாய் கத்திக்கொண்டிருக்க... தலைவர் அங்கு, என்ன தினமும் அந்த நாய் கத்திக்கொண்டிருக்கிறது என உதவியாளர்களிடம் கேட்டார். அதற்கு, தெரியவில்லை சற்றுப் பொறுங்கள் அய்யா... துரத்திவிடுகிறோம் என உதவியாளர்கள் சொல்ல... அதற்கு அவர், வேண்டாம் என்றதோடு அந்த நாய்க்கு பிஸ்கெட் பாக்கெட் போடுங்கள் என்று சொன்னார்.

அதன்படியே அவர்கள் செய்ய... அடுத்தநாள் அந்த நாய் அறிவாலயத்துக்குள் வந்து விட்டது. இதையடுத்து, தினமும் இரவு அந்த நாய்க்கு பிஸ்கெட் பாக்கெட் வாங்கிப்போடவும் உத்தரவிட்டார், தலைவர். அதுபோல், தினமும் காலையில் தலைவர் நடைப்பயிற்சிக்கு வருகிறபோது அந்த நாய்க்கு பிஸ்கெட் கொடுப்பார். அதுமட்டுமல்லாமல், அந்த நாய்க்குத் தேவையான உணவையும் கொடுக்கச் சொல்லி உத்தரவிட்டார். நாளைவரை அந்த நாய், தலைவர் கார் அறிவாலயத்துக்கு வரும்போதெல்லாம் முதல் ஆளாக வந்துநின்று அவரை வரவேற்கும். பிறகு, தலைவர் நடைப்பயிற்சி போகும் யாராவது அந்த நாயை துரத்தச் சென்றால் தலைவர் கடுமையாகத் திட்டினோடு, வரட்டும்... என்னை அதுவும் பாதுகாக்க நினைக்கிறது என்று சொல்லியபடியே நடைப்பயிற்சி மேற்கொள்வார். இப்படியே பல வருடங்கள் அந்த நாய் அறிவாலயத்தில் இருந்தது.

ஒருநாள் திரேன அந்த நாய் இறந்து விட்டது. கலைஞர் அப்போது கட்சி வேலையாக வெளியூருக்குச் சென்றிருந்தார். அவருக்கு, இதுகுறித்து தகவல் சொல்லப்பட்டது. வீட்டிலிருந்து ஒரு சாலை வரவழைக்கப் பட்டு அறிவாலய வளாகத்திலேயே அந்த நாயைப் புதைக்க உத்தரவிட்டார். அதன்படியே அந்த நாய் அறிவாலய வளாகத்தில் புதைக்கப்பட்டது. ஊரிலிருந்து வந்தவர், நாய் புதைக்கப்பட்ட அந்த இடத்தில் சிறிது நேரம் அமர்ந்துவிட்டுத்தான் வீட்டுக்குச் சென்றார்” என்கின்றனர். கண்ணுருடன்.

கட்டடத்தில் ஒவ்வொரு செங்கலும் எங்கு வரவேண்டும் என்பதில் தொடங்கி, வளாகத்தில் எங்கெங்கு என்னென்ன மரங்கள் நட வேண்டும் என்பதுவரை அதன் நினைவாகவே வாழ்ந்தவர் கலைஞர். அறிவாலயத்தையும் கலைஞரையும் ஒரு போதும் யாராலும் பிரிக்க முடியாது. சுருங்கச் சொன்னால்,

“தொண்டர்களுக்கு அது அறிவாலயம், ஆனால், கலைஞருக்கு அதுதான் உயிராலயம்”.

- நன்றி

ஆனந்த விகடன்



பேரறிஞர் அண்ணா அவர்களின் 116 வது பிறந்த நாளை முன்னிட்டு நெல்லை மாவட்டம் இராதாபுரம் தொகுதிக்கு உட்பட்ட சூழக ரெங்கப்பரத்தில் உள்ள பேரறிஞர் அண்ணா அவர்கள் திருவுருவச்சிலைக்கு சட்டப் பேரவைத் தலைவர் மு.அப்பாவு தலைமையில் மாலை அணிவித்து புகழஞ்சலி செலுத்தப்பட்டது. உடன் மாவட்ட ஊராட்சி குழு தலைவர் வி.எஸ். ஆர்.ஜெகதீஸ், மாவட்ட மாணவர் அணி அமைப்பாளர் அலெக்ஸ் அப்பாவு உள்பட பலர் உள்ளனர்.



சிலகங்கையில் சுய மகளிர் குழுவினருக்கு நிதி உதவியினை கூட்டுறவுத்துறை அமைச்சர் கே.ஆர்.பெரியாருக்குப் வழங்கினர். உடன் மாவட்ட ஆட்சியர் திருமதி ஆஷா அஜித், எம்.எல்.ஏக்கள் திருமதி தமிழரசினிகுமார், எஸ்.மாங்குடி ஆகியோர் உள்ளார்கள்.